

डॉ.व्ही.एन.मंगरे, प्राचार्य, कीर्ती
महाविद्यालय, दादर, मुंबई यांची
मुंबई विद्यापीठ, मुंबई येथील
कुलसचिव या पदावर प्रतिनियुक्तीने
नियुक्ती करण्याबाबत.

महाराष्ट्र शासन
उच्च व तंत्र शिक्षण विभाग
शासन आदेश क्रमांक: नियुक्ती २०१७/प्र.क्र.३०२/१७/वि.शि.-१
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
तारीख: २८ ऑगस्ट, २०१७

- संदर्भ :-** १) कुलगुरु, मुंबई विद्यापीठ यांचे दि.२२ ऑगस्ट, २०१७ चे पत्र.
२) शासनाचे समक्रमांकाचे दि.२३ ऑगस्ट, २०१७ चे पत्र.
३) कुलगुरु, मुंबई विद्यापीठ यांचे क्र.व्हीसी/ईसीडी/२०१७-१८/२६८,
दि. २४ ऑगस्ट, २०१७ चे पत्र.

प्रस्तावना :-

कुलसचिव, मुंबई विद्यापीठ, मुंबई हे पद रिक्त झालेले असल्यामुळे सदर पदावर महाराष्ट्र सार्वजनिक विद्यापीठे अधिनियम, २०१६ मधील कलम ८(५) अनुसार शासनास असलेल्या अधिकारांतर्गत डॉ.व्ही.एन.मंगरे, प्राचार्य, कीर्ती महाविद्यालय, दादर, मुंबई हे कुलसचिव पदासाठी आवश्यक अर्हता व अनुभव धारण करीत असल्याने मुंबई विद्यापीठावर त्यांची तीन महिने अथवा नियमित कुलसचिवाची नियुक्ती होईपर्यंत यापैकी जे आधी घडेल तोपर्यंतच्या कालावधीसाठी प्रतिनियुक्तीने नियुक्ती करण्याबाबतचा प्रस्ताव आनुषंगिक कागदपत्रांसह संदर्भाधीन क्र.१ व ३ येथील अनुक्रमे दि.२२ ऑगस्ट, २०१७ व दि.२४ ऑगस्ट, २०१७ च्या पत्रान्वये मुंबई विद्यापीठाने शासनास सादर केलेला आहे.

वरील बाब विचारात घेऊन महाराष्ट्र सार्वजनिक विद्यापीठे अधिनियम, २०१६ अनुसार शासनास असलेल्या अधिकारात मुंबई विद्यापीठ, मुंबई या विद्यापीठाच्या कुलसचिव पदावर प्रतिनियुक्तीने नियुक्ती करण्याची बाब शासनाच्या विचाराधीन होती.

शासन आदेश-

महाराष्ट्र सार्वजनिक विद्यापीठे अधिनियम, २०१६ मधील कलम ८ (५) मधील तरतुदीनुसार शासन या आदेशान्वये, डॉ.व्ही.एन.मंगरे, प्राचार्य, कीर्ती महाविद्यालय, दादर, मुंबई यांची कुलसचिव, मुंबई विद्यापीठ, मुंबई या पदावर तीन महिन्यांच्या कालावधीसाठी अथवा नवीन कुलसचिवांची यथोचितरित्या नियुक्ती होईपर्यंत अथवा त्यांच्या नियत वयोमानानुसार सेवानिवृत्तीच्या दिनांकापर्यंत, यापैकी जे आधी घडेल तेवढ्या कालावधीसाठी, नियुक्ती आदेशाच्या दिनांकापासून प्रतिनियुक्तीने खालील अटीच्या अधीन राहून करीत आहे :-

- १) डॉ. व्ही.एन.मंगरे हे ज्या तारखेला प्रतिनियुक्तीच्या पदावर रुजू होतील, त्या तारखेपासून प्रतिनियुक्तीच्या सेवेचा प्रारंभ होईल. त्यानंतर तीन महिन्यांनी अथवा नवीन कुलसचिवांची यथोचितरित्या नियुक्ती होईपर्यंत अथवा त्यांच्या नियत

वयोमानानुसार सेवानिवृत्तीच्या दिनांकापर्यंत, यापैकी जे आधी घडेल तेवढ्या कालावधीनंतर प्रतिनियुक्तीच्या पदाचा कार्यभार सुपूर्द करतील, त्या तारखेला त्यांचा प्रतिनियुक्तीचा कालावधी समाप्त होईल.

- २) जर त्यांची सेवा त्यांच्या मूळ कार्यालयास आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेवतील.
- ३) जर त्यांची सेवा विद्यापीठाला आवश्यक वाटली नाही तर, त्यांना मूळ कार्यालयाकडे परत पाठविण्याची मुभा विद्यापीठाला राहिल. मात्र याप्रमाणे परत पाठविण्यापूर्वी विद्यापीठाने शासनाला/सक्षम प्राधिका-याला तीन महिन्यांची नोटीस दिली पाहिजे, आणि
- ४) त्यांनी मूळ कार्यालयाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/सक्षम प्राधिका-याला दिल्यानंतर त्यांना मूळ कार्यालयाकडे परत जाण्याची मुभा राहिल.

प्रतिनियुक्तीच्या कालावधीत डॉ.व्ही.एन.मंगरे यांना प्रतिनियुक्ती भत्ता देय असणार नाही. त्यांच्या प्रतिनियुक्तीबाबतच्या अटी व शर्ती दोन्ही आस्थापनांनी (संबंधित संस्था व विद्यापीठ) आपापसात सल्लामसलत करून ठरवाव्यात.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८२८१२४३३९९९०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सिध्दार्थ खरात)

सह सचिव, महाराष्ट्र शासन

प्रति,

१. डॉ.व्ही.एन.मंगरे, प्राचार्य, कीर्ती महाविद्यालय, दादर, मुंबई

प्रत,

१. अपर मुख्य सचिव, उच्च व तंत्र शिक्षण, मंत्रालय, मुंबई
२. मा.राज्यपालांचे प्रधान सचिव, राजभवन, मुंबई
३. कुलगुरु, मुंबई विद्यापीठ, मुंबई
४. सचिव, डेक्कन एज्युकेशन सोसायटी, फर्ग्युसन कॉलेज कॅम्पस, पुणे -४११००४